



बर्दघाट नगरपालिका
नवलपरासी, (बर्दघाट-सुस्ता पश्चिम)
लुम्बिनी प्रदेश, नेपाल

स्थानीय राजपत्र

बर्दघाट नगरपालिकाद्वारा प्रकाशित

खण्ड ५

संख्या १

मिति: २०७८/१/२९

भाग २

स्थानीय सरकार सञ्चालन ऐन, २०७४ को दफा १०२ को उपदफा (१) बमोजिम बर्दघाट नगरपालिकाको नगरकार्यपालिकाले बनाएको बालक्लब तथा बालक्लब सञ्जाल गठन तथा सञ्चालन कार्यविधी, २०७८ सर्वसाधारणको जानकारीका लागि प्रकाशन गरिएको छ ।

**बालक्लब तथा बालक्लब सञ्जाल
गठन तथा सञ्चालन कार्यविधी, २०७८**

प्रस्तावना : नेपाल अन्तर्राष्ट्रिय बालअधिकार महासन्धिको पक्ष राष्ट्र भएको तथा नेपालको संविधानले बालअधिकारलाई सुस्पष्टरूपमा उल्लेख गरेको सन्दर्भमा राष्ट्र निर्माणको लागि बालबालिकाहरुको भुमिका महत्वपूर्ण हुने भएकोले बालअधिकारको

विषयमा जनचेतना जगाउंदै बालबालिकाहरुलाई नै आफ्नो अधिकार प्राप्तिको लागि सक्रिय हुने वातावरण निर्माण गर्न तथा उनीहरुलाई सामाजिक, संस्कृतिक, शैक्षिक एवं अन्य सम्बन्धित क्षेत्रमा अर्थपूर्णरूपमा सहभागी बनाई बालविकासका साथै बाल संरक्षणको पहल गर्न बाञ्छनीय भएकाले बर्दघाट नगरपालिकाभित्र बालक्लबहरुको गठन, सञ्जालीकरण तथा परिचालन गर्न यो कार्यविधि तर्जुमा गरिएको छ ।

१) संक्षिप्त नाम र प्रारम्भ :

यस कार्यविधिको नाम बाल समुह/बालक्लब गठन तथा कार्यसंचालन कार्यविधि, २०७८ रहने छ । यो कार्यविधि बर्दघाट नगर कार्यपालिकाबाट स्वीकृत भए पछि लागु हुने छ ।

२) परिभाषा :

विषय वा प्रसंगले अर्को अर्थ नलागेमा :

- क) बालक्लब भन्नाले यस कार्यविधिको दफा ४.१ अनुरूप गठित बालक्लबलाई जनाउने छ ।
- ख) समुदायमा आधारित बालक्लब भन्नाले टोलस्तरमा गठन भएको बालक्लबलाई बुझाउने छ ।
- ग) विद्यालयमा आधारित बालक्लब भन्नाले तोकिएको विद्यालयमा गठन भएका बालक्लबलाई बुझाउने छ ।
- घ) बालक्लबको सदस्य योग्य बालबालिका भन्नाले यस कार्यविधिको प्रयोजनको लागि १० वर्ष देखि माथि १८ वर्ष ननाघेका बालबालिकाहरुलाई जनाउने छ ।
- ङ) वडास्तरीय बाल सञ्जाल भन्नाले यस कार्यविधिको दफा ४.२ अनुरूप सम्बन्धित वडामा गठन भएका बालक्लबहरुको वडास्तरीय संजाललाई बुझाउने छ ।
- च) नगरपालिकास्तरीय बाल सञ्जाल भन्नाले यस कार्यविधिको धारा ४.३ अनुरूप गठीत सम्बन्धित वडामा गठन भएका बाल सञ्जालहरुको न.पा.स्तरीय संजाललाई बुझाउने छ ।
- छ) नगरपालिका भन्नाले बर्दघाट नगरपालिकालाई बुझाउने छ ।

३) बालक्लबका उद्देश्य एवं कार्यहरु :

बालक्लबको देहाय बमोजिमका उद्देश्य एवं कार्यहरु रहनेछन् :

- क) बालअधिकार सम्बन्धि राष्ट्रिय एवं अन्तराष्ट्रिय कानुनको बारेमा सचेतना जगाउने ।
- ख) बालक्लबको विस्तार र संगठनात्मक क्षमता अभिवृद्धि गर्ने ।
- ग) धर्म वर्ण, लिङ्ग, जातजाति वा अन्य कुनै आधारमा बालबालिकाहरुलाई विना भेदभाव समान अवसर प्रदान गर्ने बारे जनचेतना जगाउने ।
- घ) बालबालिकाहरुको विरुद्ध हुने घरेलु हिंसा बाल यौन शोषण, बालदुर्व्यबहार, बाल श्रम, बाल बेचबिखन, बालविवाह जस्ता सामाजिक विकृतिका विरुद्ध स्थानियरूपमा सचेतना जगाई सो को कानूनी उपचारको लागी नगरपालिकामा अनुरोध गर्ने ।
- ङ) बालअधिकार सम्बन्धि विविध कार्यक्रमहरु संचालन गर्ने ।
- च) वातावरण स्वास्थ्य सम्बन्धि कार्यक्रमलाई बाल गतिविधिमा समावेश गराउने ।
- छ) आफ्नो समुह भित्रका बालबालिका सम्बन्धि विविध आधारमा तथ्यांक संकलन गर्ने ।
- ज) बालबालिकाहरुको समस्या पहिचान गरी सो समस्या सम्बन्धित निकायमा पुर्याउन प्रयत्न गर्ने ।
- झ) जन्म दर्ता बाल शिक्षा, बालिका शिक्षा, बाल वृद्धि(तौल), सरसफाई, खोप, पोषण, बालस्याहार, आयोडिनको महत्व जस्ता मातृ एवं बाल स्वास्थ्यको विषयमा सन्देश बाहकको रूपमा कार्य गर्ने ।
- ञ) बालबालिकाहरुसंग सम्बन्धित रोग भाडापखला, निमोनिया, लगायतका विषयमा समाजमा जानकारी एवं सो को निराकरणको लागी चेतना जगाउने ।
- ट) पिछडिएका, जोखिममा परेका विपन्न, द्वन्द्व एवं दैवीप्रकोपबाट पीडित बालबालिकाहरुलाई बालक्लबमा समाहित गर्ने
- ठ) बालबालिकाको पुर्ण विकासको लागी अन्य गतिविधि रचनात्मक कार्यक्रमहरु संचालन गर्ने ।

- ड) बालविवाह, बहुविवाह, अनमेल विवाह, जातिय भेदभाव एवं दाईजो प्रथा लगायत सामाजिक विकृतिको विरुद्ध जनचेतना जगाउने ।
- ढ) बालमैत्री स्थानिय शासन कार्यान्वयन गर्नको लागि अभियानमुलक कार्य गर्ने ।
- ण) स्थानिय आवश्यकता अनुसारका उद्देश्य र कार्यहरु थप्न सकिने ।

४. बालक्लब तथा बालक्लब सञ्जालको गठन विधि :

४.१ टोलस्तरीय बालक्लबको गठन समुहका साधारण सदस्यहरुको साधारण सभाबाट हुने निर्वाचन प्रकृयाबाट हुने छ । यस बालक्लबको कार्यसमितिसमा निम्नानुसारका पदाधिकारी हुनेछन् :

क) अध्यक्ष	१ जना
ख) उपाध्यक्ष	१ जना
ग) सचिव	१ जना
घ) सहसचिव	१ जना
ड) सदस्य	घटिमा २ जना र बढीमा ६ जना सम्म
च) सल्लाहकार	आवश्यकता अनुसार
ज) संरक्षक	१ जना

४.२ वडास्तरीय बालसञ्जालको गठन : टोलटोलमा गठित बालक्लबहरुबाट ३ जना (अध्यक्ष, सचिव र सहसचिव, एक जना कम्तिमा बालिका पर्नेगरी) वडामा प्रतिनिधि भएर वडा बालभेलामा आएका जम्मा सदस्यहरुले निम्नानुसार पदाधिकारी निर्वाचित गर्नेछन् :

क) अध्यक्ष	१ जना
ख) उपाध्यक्ष	१ जना
ग) सचिव	१ जना
घ) सहसचिव	१ जना
ड) सदस्य	६ जना

४.३. नगरपालिकास्तरीय बालसञ्जालको गठन: वडावडामा गठित बालक्लब सञ्जालहरुबाट ५ जना अध्यक्ष, उपाध्यक्ष, सचिव, र सदस्य (२ जना कम्तिमा बालिका पर्नेगरी) नगरपालिकास्तरीय बालभेलामा प्रतिनिधि भएर आएका जम्मा सदस्यहरुले निम्नअनुसार पदाधिकारी निर्वाचित गर्नेछन् :

क) अध्यक्ष	१ जना
ख) उपाध्यक्ष	१ जना
ग) सचिव	१ जना
घ) सहसचिव	१ जना
च) सदस्य	१२ जना

४.४. बाल सञ्जालको बैठकले दलित, बालिका, फरक क्षमता भएका बालबालिकामध्येबाट एकजना सदस्य मनोनयन गर्नेछन् । वडा तथा नगर सञ्जालको कार्यसमितिलाई ५० प्रतिशत बालिका भएको हुनु पर्ने छ । वडा तथा नगरपालिकास्तरीय बाल सञ्जालमा सञ्जालको निर्णयले वडा अध्यक्ष तथा नगरपालिका उपप्रमुखलाई संरक्षक र आवश्यकता अनुसार सल्लाहकार समेत गठन गर्न सक्नेछन् ।

४.५. विद्यालयमा आधारित बालक्लबको गठन तथा परिचालन विधि :

क) यस नगरपालिकाका कक्षा ५ सम्म संचालन भएका सबै नीजि तथा सामुदायिक विद्यालयहरुमा बालक्लब गठन गर्नुपर्नेछ ।

ख) विद्यालयमा यस अघि नै रेडक्रस, स्काउट, ग्रीनक्लबहरु तथा अन्य विभिन्न प्रयोजनका लागि बाल समूहहरु बनाईएको छ भने बालक्लब गठन गरी त्यसलाई विभागका रूपमा राख्ने ।

ग) कक्षा ५ देखि माथि अध्ययन गरेका सबै बालबालिकालाई साधारण सदस्य मानी विद्यालयमा बालक्लब गठन गर्ने ।

घ) बालक्लबको नाम विद्यालयको नामलाई नै लिएर बनाउने ।

च) विद्यालयमा आधारित बालक्लब निम्नअनुसार गठन गर्ने ।

क) अध्यक्ष	१ जना
ख) उपाध्यक्ष	१ जना

- | | |
|--------------|-----------------------------------|
| ग) सचिव | १ जना |
| घ) सहसचिव | १ |
| ङ) सदस्य | घटिमा २ जना र
बढीमा ६ जना सम्म |
| च) सल्लाहकार | आवश्यकता अनुसार |
| छ) संरक्षक | १ जना |
- ड) बालक्लबमा समावेशीताको आधार समुदायमा आधारित बालक्लब सरह हुने ।
- च) विद्यालयमा आधारित बालक्लबहरुको सञ्जालीकरण नहुने ।
- छ) विद्यालय बालक्लब संचालनको लागि विद्यालयबाट एक जना बालमित्र शिक्षक तोकेर जिम्मा दिने ।
- ज) विद्यालय बालक्लबका दुई जना (एक बालिका पर्ने गरी) पदाधिकारीलाई विद्यालय व्यवस्थापन समितिमा आमन्त्रितरूपमा सहभागी बनाउने ।
- झ) विद्यालयको शैक्षिक उन्नयनमा बालक्लबका प्रतिनिधिहरुको अर्थपूर्ण सहभागिता सुनिश्चित गर्ने ।
- ञ) विद्यालयमा आधारित बालक्लबको उद्देश्य निम्नअनुसार हुनेछ :
- १) बालअधिकार सम्बन्धी विभिन्न सामग्रीहरु संकलन गरी अध्ययन गर्ने । पुस्तकालय संचालन गर्ने ।
 - २) बालअधिकार सम्बन्धमा शिक्षक, विद्यार्थी तथा सर्वसाधारणहरुलाई जानकारी गराउन सम्बन्धित कविता, निबन्ध, कथा, हाजिरीजवाफ, वक्तृत्वकला, चित्रकला, वादविवाद आदि प्रतियोगिता गर्ने ।
 - ३) विद्यालयमा बालअधिकार सम्बन्धी कक्षाहरु संचालन गर्ने व्यवस्था मिलाउन प्र.अ.लाई अनुरोध गर्ने ।
 - ४) मञ्चका गतिविधिमा संलग्न हुने लगायतका विद्यार्थीहरुको शैक्षिकस्तर उकास्न विशेष हल गर्ने ।
 - ५) विद्यालय परिसरलाई सफा तथा हरियाली बनाउन सहयोग गर्ने ।
 - ६) बालबालिकाहरुको भर्ना तथा नियमितताको लागि कार्यक्रमहरु चलाउने ।

- ७) सुविधाविहिन तथा जोखिम अवस्थामा रहेका बालबालिकाहरुको शिक्षाको लागि सहयोग गर्ने र उनीहरुलाई गर्नु पर्ने विशेष सहयोगका लागि आवाज उठाउने ।
- ८) विद्यालयको आचारसंहिताहरु बनाउन सहयोग गर्ने ।
- ९) विद्यालयमा भित्तेपत्रिका प्रकाशन गर्ने ।
- १०) बालबालिका उपर हुने हिंसा, बालबिवाह, बाल दूर्ब्यवहारको विरोध गर्ने । सहयोगी शिक्षक मार्फत सम्बन्धित निकायमा सूचना गर्ने । यस्ता घटनाको न्यूनीकरणका लागि चेतनामूलक कार्यक्रम चलाउने ।
विद्यालयमा कमजोर बालबालिकाहरुलाई कोचिङ तथा अतिरिक्त कक्षाहरु संचालन गर्ने वातावरण बनाउने ।
- ११) विद्यालयका उत्सव तथा भेलाहरु संचालन गर्ने र बालप्रतिभाहरु प्रस्तुत गर्ने ।
- १२) विद्यालयका बैठक तथा भेलाहरुमा विद्यार्थीको तर्फबाट प्रतिनिधित्व गरी विद्यार्थीहरुको हितमा कुरा उठाउने ।
- १३) अन्य उद्देश्यहरु आवश्यकता अनुसार थपघट गर्न सकिने छ ।

५. सल्लाहकारको मनोनयन : बालक्लबले सल्लाहकार नियुक्ती गर्दा निम्न आधारमा गर्नु पर्दछ ।

- क) पूर्व बालक्लबको अध्यक्ष पदेन सल्लाहकार हुनेछ ।
- ख) स्थानिय शिक्षक, खेलाडी, प्रतिष्ठित विद्वान ,प्रध्यापक वा समाजका प्रतिष्ठत व्यक्ति वा सम्बन्धित संस्थाका सदस्यहरुका अभिभावकहरु मध्येबाट आवश्यकता अनुसार सल्लाहकारहरु रहनेछन् ।

६. संरक्षक

बालक्लबका संरक्षकमा संस्थालाई अभिभावकको रुपमा आर्थिक वा व्यवस्थापकिय सहयोग प्रदान गर्ने संस्था/व्यक्ति रहने छन् । संरक्षकको नियुक्ति बालक्लबको निर्णय अनुसार हुने छ ।

७. पदावधि :

बालक्लबको पदावधि गठन भएको मितिले १ वर्षको हुने छ । कुनै पदाधिकारीले राजिनामा दिएमा वा अन्य कुनै कारणले पद रिक्त भएमा पदाधिकारीको हकमा बाँकी अवधिका लागी सम्बन्धित बालक्लबले आफु मध्येबाट नियुक्ति गर्ने छ र सदस्य पदका लागी आफ्नो साधारण सदस्य मध्येबाट चयन गर्नु पर्ने छ ।

८. पदाधिकारीको काम कर्तव्य र अधिकार :

पदाधिकारीहरूको देहाय बमोजिमको काम कर्तव्य र अधिकार हुने छ ।

क) अध्यक्षको काम कर्तव्य र अधिकार :

क) क्लबको बैठक क्लबको साधारण सभाको अध्यक्षता ग्रहण गर्ने ।

ख) क्लबको बैठक वा साधारण सभामा आवश्यक प्रस्ताव र कागजात पेश गर्ने गराउने ।

ग) क्लबको आम्दानि खर्च हिसाब र अन्य कागजात सुरक्षित राख्ने राख्न लगाउने ।

घ) क्लबको निर्णय र बालक्लब संजालको निर्देशन कार्यन्वयन गर्ने गराउने ।

ङ) क्लबको प्रतिनिधि चयन गरि पठाउने वा क्लबको प्रतिनिधित्व गर्ने गराउने ।

।

च) उपाध्यक्ष र सदस्यहरूलाई विषयगत कार्यभार विभाजन गरिदिने ।

छ) अध्यक्षले आफू बाहिर जाने अवस्थामा उपाध्यक्षलाई र उपाध्यक्ष नभएमा आफू मध्येका बरिष्ठ सदस्यलाई कार्यवाहक अध्यक्ष तोकेर जाने ।

झ) बालसंजाल ,बाडपालिकासंग समन्वय गरि वा अन्य संघ संस्था एवं निकायहरूसंग कार्यक्रमको माग गर्ने र कार्यन्वयन गर्ने गराउने ।

ञ) तोकिएको अन्य कार्य गर्ने ।

ख) उपाध्यक्षको काम कर्तव्य र अधिकार : उपाध्यक्षको देहाय बमोजिमको काम कर्तव्य र अधिकार हुने छ ।

क) अध्यक्षको अनुपस्थितीमा कार्यवाहक अध्यक्ष भई काम गर्ने ।

ख) तोकिएको अन्य काम गर्ने ।

ग) सचिवको काम कर्तव्य र अधिकार :

- क) सचिवले अध्यक्षको प्रत्यक्ष निर्देशनमा रहि देहायको काम कर्तव्य र अधिकारको प्रयोग तथा पालना गर्नु पर्ने छ ।
- ख) क्लबको स्वीकृत कार्यक्रमको कार्यन्वयन गर्ने ।
- ग) बालबालिका र बालक्लबसंग सम्बन्धित व्यक्तिको अध्यावधिक अभिलेख राख्ने ।
- घ) क्लबको चल,अचल तथा जिन्सी सम्पत्तिको लगत राख्ने ।
- ङ) क्लबको बैठकको माइन्सूट गर्ने, निर्णय गर्ने, पुस्तिका जिम्मा लिने र निर्णय प्रमाणित गर्ने क्लबको प्रशासकिय काम गर्ने ।
- च) अध्यक्षको निर्देशन अनुसार बैठक बोलाउने ।
- छ) तोकिएको अन्य काम गर्ने ।

घ) सहसचिवको काम कर्तव्य र अधिकार :

- क) सचिवको अनुपस्थितीमा सचिवको कार्यभार संहाल्ने ।
- ख) तोकिएको अन्य काम गर्ने ।

ङ) कोषध्यक्षको काम कर्तव्य र अधिकार :

- क) क्लबको आय व्यय दुरुस्त राख्ने ।
- ख) आर्थिक बजेट तयार गरि क्लबको बैठकमा पेश गर्ने ।
- ग) आर्थिक सहयोग जुटाउन सक्रिय हुने ।
- घ) आर्थिक कारोबार सम्बन्धि जिम्मेवारी पुरा गर्ने ।

च) सदस्यहरुको काम कर्तव्य र अधिकार :

- क) बैठकमा सहभागी हुने ।
- ख) निर्णयको लागी आफ्नो मत पेश गर्ने ।
- ग) तोकिएको कार्य गर्ने ।
- घ) क्लबको हितहुने अन्य रचनात्मक कार्य गर्ने ।

९) सदस्यता :

अ) सदस्यताको योग्यता : यस बालक्लबमा देहायका बालबालिका सदस्य हुन पाउने छन् ।

क) उमेर कम्तिमा ८ वर्ष पुगी १८ वर्ष ननाघेको ।

ख) स्थायी सरुवा रोग नलागेको ।

ग) मगज नविग्रको वा बौलाहा नभएको ।

घ) क्लबको निर्देशिकामा प्रतिबद्ध हुने ।

आ) सदस्यताको खारेजी :

क) मगज विग्रेमा वा बौलाहा भएमा ।

ख) १८ वर्ष उमेर नाघेमा ।

ग) मृत्यु भएमा ।

घ) राजिनामा दिएमा ।

ङ) अविश्वासको प्रस्ताव पारित भई हटाएमा ।

च) सदस्यता नविकरण नभएमा ।

छ) लगातार तीन पटक विना सुचना बैठकमा अनपस्थिती भएमा ।

१०) बालक्लब पदाधिकारीको उमेरको हक :

बालक्लब तथा सञ्जालका कार्यसमितिका पदाधिकारीको उमेर कम्तिमा १३ वर्ष पुगेको हुनु पर्ने छ ।

११) आरक्षण :

बल सञ्जालहरूमा सम्पूर्ण सदस्य संख्याको कम्तिमा ५० प्रतिशत बालिका तथा पछि परेका समुदायको यथोचित प्रतिनिधित्व हुनु पर्ने छ तर स्थानीय क्लबमा प्रयाप्त बालिका सदस्य नभएमा पनि बालक्लब कायमै रहने छ ।

१२) सदस्यता सुल्क तथा नविकरण :

क) क्लबको सदस्यता शूल्क वा नविकरण शुल्क वा अन्य कुनै शूल्क बालक्लबले तोकेबमोजिम हुने छ ।

ख) बालक्लबका सदस्यले आ आफ्नो क्लबमा हरेक वर्ष सदस्यता नविकरण गर्नु पर्ने छ ।

ग) बालक्लबले वार्ड बाल संजालमा वार्षिक प्रतिवेदनका साथ नविकरण गराउनु पर्ने छ । सो को जानकारी वार्ड कार्यलयमा समेत गराउनु पर्ने छ । वडा सञ्जालहरुले आफ्नो प्रतिवेदन न.पा.स्तरीय सञ्जाललाई दिनुपर्ने छ ।

१३) बैठक :

स्थानीय बालक्लबको कम्तिमा महिनाको एक पटक बैठक बस्नु पर्नेछ । वडा बाल सञ्जालको कम्तिमा २ महिनामा एक पटक र न.पा.स्तरीय बाल सञ्जालको कम्तिमा त्रैमासिकरूपमा बैठक बस्नुपर्नेछ । बैठकको गणपुरक सख्या ५१ प्रतिशतको उपस्थितीलाई मानिने छ । वडा तथा न.पा.स्तरीय बाल सञ्जालको आर्थिक तथा प्राविधिक सहजीकरण सम्बन्धित वडा तथा नगरपालिकाले गर्नुपर्नेछ ।

१४) निर्णय :

बालक्लबको बैठकमा बहुमतको निर्णय मान्य हुने छ तर मत बराबर भएमा अध्यक्षले निर्णायक मत दिन सक्ने छ ।

नोट : निर्णय प्रक्रियामा संरक्षक वा सल्लाहकारले मतको प्रयोग गर्न पाउने छैनन् ।

१५) निर्वाचन :

बालक्लब तथा सञ्जालले प्रजातन्त्रीक पद्धति अनुरूप आफ्नो समुहको निर्वाचन पदावधि समाप्त हुनु भन्दा एक महिना पहिले सम्पन्न गर्नु पर्नेछ ।

१६) निर्वाचन अधिकृत :

बालक्लब तथा सञ्जालले आफ्ना संरक्षक वा सल्लाहकार मध्येबाट कम्तिमा तीन जना निर्वाचन अधिकृत तोक्नु पर्ने छ । सो मध्ये १ जना मुख्य निर्वाचन अधिकृत रहने छन् । मुख्य निर्वाचन अधिकृतले निर्वाचन प्रक्रिया वा कार्यविधि आफै निर्धारण गर्नेछ ।

१७) साधारण सभा तथा अधिवेशन :

बालक्लब तथा सञ्जालको साधारण सभा वर्षको १ पटक र अधिवेशन दुईवर्षको एकपटक बस्ने छ । साधारणसभा तथा अधिवेशनको सुचना प्रत्येक सदस्यलाई १ महिना अगावै सचिवले दिनु पर्ने छ । साधारणसभामा क्लबको वार्षिक कार्य प्रगति प्रतिवेदन, आर्थिक प्रतिवेदन तथा वार्षिक कार्ययोजना सम्बन्धि प्रस्तावहरू निर्णयार्थ बालक्लब तथा बाल सञ्जालले पेश गर्ने छ । अधिवेशनले यसका अलावा पदाधिकारीहरूको निर्वाचन समेत गर्नेछ । साधारण सभा तथा अधिवेशनको गणपुरक संख्या बालक्लबका साधारण सदस्यको ५१ प्रतिशतको उपस्थीतिलाई मानिने छ ।

१८) प्रतिवेदन :

बालक्लबले आफ्नो वार्षिक साधारण सभाबाट पारित वार्षिक प्रतिवेदन बालक्लब संजालमा प्रत्येक वर्षको आषाढ मसान्त भित्र पेश गर्नु पर्ने छ ।

१९) संशोधन :

यो निर्देशिका संशोधन गर्दा बालक्लबको साधारण सभाको दुई तिहाई सदस्यहरूको बहुमतले निर्देशिका संशोधन प्रस्ताव पारित भई वार्ड बाल संजालबाट स्विकृत भएमा यो निर्देशिका लागु हुने छ ।

२०) बचाउ :

प्रस्तुत निर्देशिकामा उल्लेखित कुराहरू प्रचलित नेपाल ऐन नियम वा विनियमसंग बाँझिएको हदसम्म यस निर्देशिकामा उल्लेखित कुराहरू स्वतः अमान्य हुनेछन् ।

२१) समूहको खारेजि वा विघटन :

कुनै कारणबस क्लब खारेजिमा परेमा वा विघटन हुन गएमा त्यस क्लबको सम्पूर्ण चल अचल सम्पत्ति वार्ड कार्यालयको संरक्षणमा सार्ने छ ।

२२) विविध :

क) कार्यविधि बनाउने :

बालक्लबले आफ्नो उद्देश्य प्राप्तीका लागि आवश्यक पर्ने विनियम बनाउन सक्ने छ । साथै आवश्यक समिति र उपसमितिहरूको पनि गठन गर्न सक्ने छ । उपसमितिको कार्यविधि बालक्लबले निर्धारण गर्ने छ ।

ख) आवद्धता तथा सूचिकरण :

बालक्लबहरू (समुदाय तथा विद्यालय) ले आफ्नो पदाधिकारी नामावली सहित वार्ड कार्यालयमा सुचिकृत गर्नु पर्ने छ । वडा बाल सञ्जालले आफ्नो सूचिकरण वडामा र न.पा.. सञ्जालले न.पा..मा गर्नुपर्नेछ ।

प्रमाणीकरण मिति: २०७८/०१/२९

.....

आज्ञाले

(मेघनाथ पाध्या)

प्रमुख प्रशासकीय अधिकृत